

पुणे महानगर प्रदेश विकास प्राधिकरण, पुणे या
कार्यालयातील “कक्ष अधिकारी” या पदावर
प्रतिनियुक्तीने नियुक्ती करणेबाबत
श्री.विशाल विठ्ठल ताठे, कक्ष अधिकारी

महाराष्ट्र शासन
सामान्य प्रशासन विभाग
शासन आदेश क्र. कअनि-११२४/प्र.क्र.३७/प्रशा-२
हुतात्मा राजगुरु चौक, मादाम कामा रोड,
मंत्रालय, मुंबई-४०० ०३२
दिनांक : - २३ जानेवारी, २०२५

शासन आदेश

श्री.विशाल विठ्ठल ताठे, कक्ष अधिकारी, उच्च व तंत्र शिक्षण विभाग यांची नगर विकास विभागाच्या अधिपत्याखालील पुणे महानगर प्रदेश विकास प्राधिकरण, पुणे या कार्यालयातील “कक्ष अधिकारी” या पदावर प्रथमतः ०३ वर्षांच्या कालावधीसाठी खालील नमूद अटी व शर्तीच्या अधिन राहून प्रतिनियुक्तीने नियुक्ती करण्यात येत आहे :-

- अ) श्री.ताठे, कक्ष अधिकारी ज्या तारखेला प्रतिनियुक्तीच्या पदावर रुजू होतील त्या तारखेपासून प्रतिनियुक्तीच्या सेवेचा प्रारंभ होईल, आणि ती सेवा ज्या तारखेला श्री.ताठे, कक्ष अधिकारी आपल्या शासकीय पदाचा कार्यभार पुन्हा स्वीकारतील त्या तारखेला समाप्त होईल.
- ब) जर त्यांची सेवा लोकसेवेच्या हिताच्या दृष्टीने शासनाला आवश्यक वाटली तर प्रतिनियुक्तीचा कालावधी संपण्यापूर्वी कोणत्याही वेळी त्यांना परत बोलावून घेण्याचा अधिकार शासन/सक्षम प्राधिकार्यास राहील.
- क) जर त्यांची सेवा स्वीयेतर नियोक्त्याला आवश्यक वाटली नाही तर त्यांना मूळ विभागाकडे परत पाठविण्याची मुभा स्वीयेतर नियोक्त्याला राहील. मात्र, याप्रमाणे परत पाठविण्यापूर्वी स्वीयेतर नियोक्त्याने शासनाला/सक्षम प्राधिकार्याला तीन महिन्यांची नोटीस दिली पाहिजे.
- ड) श्री.ताठे यांनी मूळ विभागाकडे परत जाण्याचा आपला उद्देश आहे, अशी कमीत कमी तीन महिन्यांची लेखी नोटीस शासनाला/सक्षम प्राधिकार्याला दिल्यानंतर त्यांना मूळ विभागाकडे परत येण्याची मुभा राहील.

२. महाराष्ट्र नागरी सेवा (पदग्रहण अवधी, स्वीयेतर सेवा.....इ.) नियम १९८१ मधील नियम ४० (परिशिष्ट दोन व तीन) मधील तरतुदी विचारात घेऊन उच्च व तंत्र शिक्षण विभाग आणि नगर विकास विभागाने श्री.ताठे यांच्या प्रतिनियुक्तीबाबतच्या अटी व शर्ती आपापसात ठरवाव्यात.

३. श्री.विशाल विठ्ठल ताठे, कक्ष अधिकारी यांच्या इतर सर्व प्रशासकीय बाबी उच्च व तंत्र शिक्षण विभागामार्फत हाताळण्यात येतील.

४. श्री.विशाल विठ्ठल ताटे, कक्ष अधिकारी यांना प्रतिनियुक्तीवरील नियुक्ती स्वीकारण्यासाठी उच्च व तंत्र शिक्षण विभागाने तात्काळ कार्यमुक्त करावे.

५. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२५०१२३१४३९३९३९०७ असा आहे. हा आदेश डिजिटल स्वाक्षरीने साक्षांकीत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(ग. स. परब)

अवर सचिव, महाराष्ट्र शासन

प्रति,

श्री.विशाल विठ्ठल ताटे, कक्ष अधिकारी, उच्च व तंत्र शिक्षण विभाग, मंत्रालय, मुंबई
(प्रशासकीय विभागामार्फत)

प्रत:-

- १) अपर मुख्य सचिव (सेवा), सामान्य प्रशासन विभाग, मंत्रालय, मुंबई
- २) अपर मुख्य सचिव/प्रधान सचिव/सचिव, उच्च व तंत्र शिक्षण विभाग व नगर विकास विभाग, मंत्रालय, मुंबई
- ३) सह/उप सचिव (आस्थापना), उच्च व तंत्र शिक्षण विभाग व सह/उप सचिव (नवि-०७), नगर विकास विभाग,
यांना विनंती करण्यात येते की, श्री.विशाल विठ्ठल ताटे, कक्ष अधिकारी यांच्या प्रतिनियुक्तीच्या अटी व शर्ती नमूद केलेल्या आदेशाची एक प्रत या विभागाकडे पाठविण्यात यावी.
- ४) अवर सचिव (नवि-०७), नगर विकास विभाग, मंत्रालय, मुंबई
- ५) निवड नस्ती/प्रशा-२